



கழகத் தலைவர் - முதல்வர் மு.க.ஸ்டாலின் தலைமை!

"கழக மகளிர் அணி சார்பில் - மகளிர் உரிமை மாநாடு : திருமதி. சோனியா காந்தி பேருரை!"

மெஹபூபா முஃப்தி - பிரியங்கா காந்தி - சுப்ரியாசுலே - முன்னணிமினர் பங்கேற்பு! கனிமொழி கருணாநிதி எம்.பி. முன்னிலை!

சென்னை, அக். 14 - சென்னையில் கழக மகளிர் அணியினர் முன்னின்று நடத்தும் தமிழினத் தலைவர் கலைஞர் நூற்றாண்டை முன்னிட்டு மகளிர் உரிமை மாநாடு கழகத்தலைவர் - முதல்வர் மு.க.ஸ்டாலின் அவர்கள் தலைமையில் நாளை (14.10.2023) மாலை நடைபெறுகின்றது.

இதில் அகில இந்திய காங்கிரஸ் கட்சி முன்னாள் தலைவர் திருமதி. சோனியா காந்தி பங்கேற்று மாநாட்டு பேருரை யாற்றுகிறார்.

இது பற்றிய விபரம் வருமாறு:-

பெண்களின் முன்னேற்றமே சமுதாய முன்னேற்றமென ஓயாதது

உழைத்தவர் தமிழினத் தலைவர் கலைஞர் அவர்கள், பெண்களுக்குச் சொத்துரிமை, அரசு வேலைகள் மற்றும் உள்ளாட்சித் தேர்தல்களில் இட ஒதுக்கீடு என மகளிர் உரிமை களைப் பாதுகாக்கப் பாடுபட்டவர்.

அவரது நூற்றாண்டை முன்னிட்டு, தி.மு.க.கழக மகளிர் அணி ஒருங்கிணைப்பில், கழகத் தலைவர் - தமிழ்நாடு முதலமைச்சர் மு.க.ஸ்டாலின் அவர்களின் தலைமையில் அகில இந்திய அளவில் நாளை (14.10.2023 - சனிக்கிழமை) மாலை 4.30 மணி அளவில் நந்தனம் ஓய்.எம்.சி.ஏ. திடலில் நடைபெறவிருக்கும் 'மகளிர்

உரிமை மாநாட்டிற்கு' தங்களை அன்புடன் அழைக்கின்றோம்.

சமூக நீதி, கண்ணியம் மற்றும் மகளிர் உரிமைகளைப் பாதுகாக்க ஓர் அணியாகத் திரள்வோம் வாருங்கள் என அழைக்கின்றோம்.

இம்மாநாட்டிற்கு கழகத் தலைவர் - தமிழ்நாடுமுதலமைச்சர் மு.க.ஸ்டாலின் அவர்கள் தலைமையேற்று சிறப்புரை யாற்றுகிறார்.

காங்கிரஸ் கட்சியின் அகில இந்திய முன்னாள் தலைவர் திருமதி. சோனியா காந்தி அவர்கள் மாநாட்டுப் பேருரை யாற்றுகிறார்.

இதில் ஜம்மு காஷ்மீர் முன்னாள்

முதலமைச்சரும், ஜம்மு - காஷ்மீர் மக்கள் ஜனநாயகக் கட்சித் தலைவருமான மெஹபூபா முஃப்தி,

காங்கிரஸ் கட்சியின் பொதுச் செயலாளர் பிரியங்கா காந்தி, தேசியவாத காங்கிரஸ் கட்சி செயல் தலைவர் சுப்ரியாசுலே,

பீகார் மாநில உணவு அமைச்சரும், ஐக்கிய ஜனதா தளம் தேசிய நிர்வாகக் குழு உறுப்பினருமான லெஷி சிங், மார்க்சிஸ்ட் கம்யூனிஸ்ட் கட்சியின் பொலிட்பீரோ உறுப்பினர் சுபாஷினி அலி,

இந்திய கம்யூனிஸ்ட் கட்சி தேசிய நிர்வாகக் குழு உறுப்பினர் ஆனி ராஜா, ஆம் ஆத்மி கட்சி தேசிய நிர்வாகக் குழு உறுப்பினரும் டெல்லி சட்டப்பேரவை

துணைத் தலைவருமான ராக்கி பிடலன், திரிணாமுல் காங்கிரஸ் செய்தி தொடர்பாளர் சுஷ்மிதா தேவ், சமாஜ்வாதி கட்சியின் நாடாளுமன்ற உறுப்பினர் டிம்பிள் யாதவ் ஆகியோர் சிறப்புரையாற்றுகின்றனர்.

தி.மு.க.கழக துணைப் பொதுச் செயலாளர் கனிமொழி கருணாநிதி எம்.பி. முன்னிலை வகித்து பேசுகிறார்.

தி.மு.க.கழக மகளிர் அணிச் செயலாளர் ஹெலன் டேவிட்சன் வரவேற்றும் பேசுகிறார்.

தி.மு.க.கழக மகளிர் தொண்டர் அணிச் செயலாளர் நாமக்கல் ராணி நன்றி கூறுகிறார்.



சென்னை, நேரு உள்விலையாட்டரங்கில் 10.10.2023 முதல் 12.10.2023 வரை நடைபெற்ற 45வது அகில இந்திய மின்வாரியங்களுக்கிடையேயான மகளிர் விளையாட்டு போட்டிகளில் வெற்றி பெற்றவர்களுக்கு நிதி. மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு பரிசுகளை வழங்கினார். இவ்விழாவில் இந்து சமய அறநிலையத் துறை அமைச்சர் பி.கே.சேகர்பாபு, எழும்பூர் சட்டமன்ற உறுப்பினர் இ.பரந்தாமன், அம்பத்தூர் சட்டமன்ற உறுப்பினர் ஜோசப் சாமுவேல், தமிழ்நாடு மின்சார உற்பத்தி மற்றும் பகிர்மான கழக தலைவர் மற்றும் மேலாண்மை இயக்குநர் ராஜேஷ் லக்ஷானி, இணை மேலாண்மை இயக்குநர் (நிதி) விஷ்ணு மஹாஜன், மேலாண்மை இயக்குநர் (மின்நெருப்பாபரணம்), அனைத்து இயக்குநர்கள் மற்றும் உயர் அலுவலர்கள் உடன் உள்ளனர்.



சென்னை மாநிலக் கல்லூரி அரங்கில் முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு கண்காட்சி மற்றும் இலக்கிய ஆய்வரங்கத்தை இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் நேற்று முன்தினம் (12.10.2023) தொடங்கி வைத்து, ஆய்வரங்கத்தில் கலந்து கொண்ட மாணவ மாணவிகளுக்கு கலைஞர் பற்றிய நூல்களை வழங்கினார்கள். இந்நிகழ்ச்சியில் உணவு மற்றும் உணவுப்பொருள் வழங்கல் துறை அமைச்சர் அர.சக்கரபாணி, நாடாளுமன்ற முன்னாள் உறுப்பினர்கள் ஆலந்தூர் ஆர்.எஸ்.பாரதி, டி.கே.எஸ் இளங்கோவன், பெருநகர சென்னை மாநகராட்சிப் பணிகள் குழுத் தலைவர் நே.சிறீநரசு ஆகியோர் உள்ளனர்.

உச்சநீதிமன்றத் தீர்ப்பின்படி கர்நாடகம் தண்ணீர் தர

டெல்டா மாவட்டத்தில் முழு அடைப்பும் போராட்டம் வெற்றி!

தமிழ்நாட்டின் விவசாயத்தைக் காக்கும் முதல்வரின் முயற்சிக்கு

உணர்வோடு கைகொடுத்தோருக்கு காவிரிப்படுகை பாதுகாப்பு இயக்கம் நன்றி!

திருவாரூர், அக். 14 - தமிழ்நாட்டின் விவசாயத்தை காத்திட முதல்வர் மு.ஸ்டாலின் அவர்களுக்கு முயற்சிகள் அனைத்தும் முழுமையாக பலன் தர உச்சநீதிமன்ற இறுதி தீர்ப்பின்படி கர்நாடக அரசு தமிழ்நாட்டிற்கு உரிய அளவு தண்ணீரை திறந்து விடவலியுறுத்தியுள்ளதில் உணர்வோடு அனைத்து தரப்பினர் திறக்கப்படும் குறைந்த பட்ச நீரை கூட தடுக்கும் கர்நாடக பாஜக மற்றும் அமைப்புகளை கண்டித்து தமிழ்நாடு அரசு பலமுறை வலியுறுத்தியும் தமிழ்நாட்டு விவசாயிகளைப் பற்றி கவலைப்படாத ஒன்றிய பாஜக அரசை கண்டித்தும் அக்டோபர் 11ஆம் தேதி காவிரி டெல்டா மாவட்டங்களில் காவிரி படுகை பாதுகாப்பு கூட்டு இயக்கம் சார்பில் முழு அடைப்பு மற்றும் மறியல் போராட்டம் நடத்தி அறிவிக்கப்பட்டது.

போராட்டத்திற்கு ஆதரவு அளித்து பங்கேற்க, அனைத்து அரசியல் கட்சித் தலைவர்கள், வணிகர் சங்கத் தலைவர்களை சென்னையில் சந்தித்து ஆதரவு கோரியபின், டெல்டா மாவட்டங்களில் முழு அடைப்பு போராட்டம் தஞ்சாவூரில் அறிவிக்கப்பட்ட நிலையில் போராட்டத்தில் உணர்வோடு அனைத்து தரப்பினரும் பங்கேற்றதால் இப்போராட்டம் முழு வெற்றியை பெற்றுள்ளது.

திரும. காங்கிரஸ், சி.பி.ஐ, சி.பி.எம்., மதி.மு.க., தி.க. விடுதலை சிறுத்தைகள் கட்சி, மமக, எஸ்.டி.பி.ஐ, உள்ளிட்ட அனைத்து அரசியல் கட்சிகள் போராட்டத்தில் உணர்வுபூர்வமாக பங்கேற்று வெற்றி பெற செய்துள்ளனர். பாரம்பரிய மிக்க வணிகர் சங்கங்களுடன், வணிகர் சங்க பேரமைப்பு வணிகர் நலச்சங்கம் மற்றும் அனைத்து வணிகர்

களும் முழுமையாக கடையடைப்பு செய்ததுடன் போராட்டத்திலும் பங்கேற்றனர். வாகன உரிமையாளர்கள் ஓட்டுநர்கள் இதன் இயக்கங்களை நிறுத்தி பங்கேற்று உள்ளனர். தொழிலாளர்கள் மற்றும் விவசாயத் தொழிலாளர்கள், இளைஞர்கள், மாணவர்கள், வழக்கறிஞர்கள் சங்கம் என கோரிக்கை முழுக்க ஆர்ப்பாட்டங்களில் பெருமளவில் பங்கேற்றனர். பொதுமக்கள் பயணங்களை தவிர்த்து ஆதரவளித்துள்ளனர். காவேரி படுகை பாதுகாப்பு கூட்டு இயக்கத்தில் உள்ள திரும. விவசாய அணி தமிழ்நாடு விவசாய சங்கங்கள் (சிபிஎம்., சிபிஐ) வி.சி.க. ஆகிய அமைப்புகள் இந்த போராட்டத்தை அறிவித்துடன் ஒருங்கிணைத்து வெற்றி கரமாக நடத்தியுள்ளன. அனைத்து இடங்களிலும் பல்லாயிரக்கணக்கானோர் பேரணியாகச் சென்று ஒன்



நாமக்கல் கிழக்கு மாவட்ட தி.மு.க. இளைஞர் அணி சார்பில் ராசிபுரத்தில் நடைபெற்ற ஒன்றிய நகர, பேரூர்களில் இல்லந்தோறும் இளைஞர் அணி புதிய உறுப்பினர் சேர்க்கைக்கான துவக்க நிகழ்ச்சியில் நாமக்கல் கிழக்கு மாவட்டக் கழகச் செயலாளரும், மாநிலங்களவை உறுப்பினருமான கே.ஆர்.என். இராஜேஸ்குமார் தலைமை தாங்கி துவக்கி வைத்தார். இதில் ராசிபுரம் நகரக் கழகச் செயலாளர் என்.ஆர்.சங்கர், நாமக்கல் கிழக்கு மாவட்ட இளைஞரணி அமைப்பாளர் சி.விஸ்வநாத், மாவட்ட இளைஞர் அணி துணை அமைப்பாளர் எம்.கார்த்திக் மற்றும் நகர இளைஞர் அணி நிர்வாகிகள் உட்பட பலர் கலந்து கொண்டனர்.

வெள்ளக்கோவில் நகராட்சியில்

ரூ.68.00 இலட்சம் மதிப்பீட்டில் முடிவுற்ற திட்டப் பணிகள்!

அமைச்சர் மு.பெ.சாமிநாதன் திறந்து வைத்தார்!

திருப்பூர், அக். 14 - வெள்ளக்கோவில் நகராட்சியில் ரூ.68.00 இலட்சம் மதிப்பீட்டில் முடிவுற்ற திட்டப் பணிகளை தமிழ் வளர்ச்சி மற்றும் செய்தித் துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன் திறந்து வைத்தார்.

தமிழ் வளர்ச்சி மற்றும் செய்தித் துறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன் 07.10.2023 அன்று மாவட்ட ஊரக வளர்ச்சி முகமையின் திட்ட இயக்குநர் அலட்சுமணன் தலைமையில் திருப்பூர் மாவட்டம், வெள்ளக்கோவில் நகராட்சி, துரை ராமசாமி நகரில் காங்கேயம் சட்டமன்ற உறுப்பினர் தொகுதி மேம்பாட்டு நிதியிலிருந்து ரூ.20.00 இலட்சம் மதிப்பீட்டில் அரசு உயர்நிலைப்பள்ளியில் கட்டப்பட்ட கூடுதல் வகுப்பறை கட்டடம், ரூ.48.00 இலட்சம் மதிப்பீட்டில் கட்டப்பட்ட கால்நடை கிளை மருந்தக கட்டடத்தை திறந்து வைத்தும், ரூ.48.00 இலட்சம் மதிப்பீட்டில் கட்டப்பட்ட கால்நடை கிளை மருந்தக கட்டடத்தை திறந்து வைத்தும் என மொத்தம் ரூ.68.00 இலட்சம் மதிப்பீட்டில் முடிவுற்ற திட்டப் பணிகளை அமைச்சர் தெரிவித்தார்.

தமிழ்நாடு முதலமைச்சர் அவர்கள் தமிழக மக்களின் நலனுக்காக பல்வேறு திட்டங்களை அறிவித்து சிறப்பாக செயல்படுத்தி வருகிறார்கள். எந்த பொருள் திட்டமானாலும் மக்களுக்கு தேவையான திட்டங்களை உடனடியாக மக்களுக்கு கொண்டு சேர்ப்பதில் முழுக்கவனம் எடுத்து அரசு செயல்பட்டு வருகிறது. இன்றைய தினம் வெள்ளக்கோவில் நகராட்சி, துரை ராமசாமி நகரில் ரூ.20.00 இலட்சம் மதிப்பீட்டில் கட்டப்பட்ட காங்கேயம் சட்டமன்ற உறுப்பினர் தொகுதி மேம்பாட்டு நிதியிலிருந்து கட்டப்பட்ட அரசு உயர்நிலைப்பள்ளியில் கூடுதல் வகுப்பறை கட்டடத்தை திறந்து வைத்தும், ரூ.48.00 இலட்சம் மதிப்பீட்டில் கட்டப்பட்ட கால்நடை கிளை மருந்தக கட்டடத்தை திறந்து வைத்தும் என மொத்தம் ரூ.68.00 இலட்சம் மதிப்பீட்டில் முடிவுற்ற திட்டப் பணிகளை திறந்து வைக்கப்



விழுப்புரம் வடக்கு மாவட்ட தி.மு.க. பொறியாளர் அணி சார்பில் முத்தமிழ் அறிஞர் கலைஞரின் நூற்றாண்டு பிறந்தநாள் விழாவை முன்னிட்டு செஞ்சியை அடுத்த ஆலம்புளம் ஸ்ரீரங்க பூதி பொறியியல் கல்லூரியில் நடைபெற்ற பேச்சுப் போட்டியில் வெற்றி பெற்ற மாணவிகளுக்கு சிறுபான்மையினர் நலன் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் பரிசு மற்றும் கேடயங்களை வழங்கி பாராட்டு தெரிவித்தார். உடன் மாநிலப் பொறியாளர் அணி தலைவர் துரை கி.சுவண்ணன், செஞ்சி ஒன்றிய பெருந்தலைவர் விஜயகுமார், பேரூராட்சி மன்ற தலைவர் மொக்தியார் அலி மஸ்தான், மாவட்ட அமைப்பாளர் செந்தில்குமார் உள்ளனர்.